

**EVDƏ QAL,  
SAĞLAM QAL**

**DİQQƏT!**

**SƏS QƏZETİNDƏN  
NOVBƏTİ YENİLİK!**

Səs qəzeti artıq Azərbaycanda ilk dəfə olaraq Video qəzet formatında nəşrə başladı.

Video xəbəri izləmək üçün telefonunuzun kamera bolməsinə daxil olub QR kodunu telefonunuza oxuduraq ekrana gələn linkə daxil olun.

**QEYD:** Android telefonlar üçün QR Code Reader skine programını telefonunuza yükləyərək videolara daxil ola bilərsiniz.



*İlham Əliyev*

**"SƏS" qəzeti mənim  
üçün ən əziz qəzətdir**

**SƏS**

**QOY ƏDALƏT ZƏFƏR ÇALSIN!**



*Qəzet 1991-ci il yanvarın 11-dən çıxır*

№ 145 (6109) 25 avqust 2020-ci il. Qiyməti 40 qəpik

"Əlinçə" Azərbaycan Xeyriyyə Cəmiyyətinin orqanı.

**Sahibə Qafarova: "Türkiyə ilə  
dostluğumuz sarsılmazdır"**

Avqustun 24-də Milli Məclisin Sədri Sahibə Qafarovanın Türkiyə Böyük Millət Məclisinin Sədri Mustafa Şentopla növbəti telefon danışığı olub. Milli Məclisin Mətbuat və ictimaiyyətlə əlaqələr şöbəsinə AZƏRTAC-a verilən məlumata görə, telefon danışığında Spiker həmkarını və onun simasında bütün türk xalqını Türkiyə tarixinin ən böyük təbii qaz yatağının kəşf olunması münasibətilə həm öz adından, həm də Milli Məclisin...



**Bax 7**

**İlham Əliyev: "Prezident başda olmaqla bütün  
dövlət məmurları xalqın xidmətçiləridir"**



**Bax 2**

Prezident İlham Əliyev Faiq Qürbətovu Biləsuvar, Elmir Bağırovu isə Saatlı rayon icra hakimiyyətlərinin başçısı vəzifələrinə təyin olunmaları ilə əlaqədar videoformatda qəbul edib

**Düşmənin uğursuz diversiya cəhdi:  
Tovuz zəfərinin davamı!**

Ermənistanın Azərbaycana qarşı yürütdüyü işğalçılıq siyasəti və həmin siyasətin təməlinə dayanan təxribatçılıq cəhdləri davam etməkdədir. Bu cəhdlərin hər birinin arxasında təcavüzkarlıq faktorları ilə yanaşı, həm də digər kirlə maraqların dayandığı şübhəsizdir. O da sirr deyil ki, artıq uzun illərdir ATƏT-in Minsk qrupu Ermənistan-Azərbaycan, Dağlıq...



**Bax 7**



**Türkiyənin "TRT World"  
kanalı Ermənistanın  
Tovuz rayonu  
istiqlalında törətdiyi  
hərbi təxribatla  
bağlı geniş  
reportaj yayıb**

Türkiyənin ingilis dilində yayımlanan beynəlxalq xəbər kanalı - "TRT World" Ermənistanın ötən ay Azərbaycanla sərhəddə Tovuz rayonu istiqamətində törətdiyi hərbi təxribatla bağlı...



**Bax 5**

**Metro fəaliyyətini nə  
vaxt bərpa edəcək?**



Son günlər Bakı şəhərində ictimai nəqliyyatda sıxlıq müşahidə olunur. Problemin həlli ilə əlaqədar alternativ vasitələrdən istifadə etmək mümkündür. Paytaxtın sərnişindəşmə yükünün böyük qismini öz üzərinə...



**Bax 6**

**Kuman Suaresə zəng etdi,  
"Barselona"dan qovdu!**

"Barselona"nın futbolçusu Luis Suaresin komandadan göndəriləcəyi ilə bağlı növbəti xəbər yayılıb. Qol.az İspaniyanın "Rac1" radiosuna istinadən xəbər verir ki, yeni baş məşqçi Ronald Kuman 33 yaşlı hücumçuya zəng vuraraq, onu növbəti mövsüm üçün komandada düşünmədiyini...




**Bax 16**

**Koronavirusa  
qarşı peyvəndlər  
əhaliyə hansı  
qaydada  
paylanacaq?**



**Bax 10**

**Paşinyan  
üçün  
"Hardtalk"  
kabusu...**



**Bax 13**

**Alman polisi  
"Meydan TV"yə  
300 min avro  
cərimə yazdı!**



**Bax 14**

# İlham Əliyev: "Prezident başda olmaqla bütün dövlət məmurları xalqın xidmətçiləridir"

Prezident İlham Əliyev Faiq Qürbətovu Biləsuvar, Elmir Bağirovu isə Saatlı rayon icra hakimiyyətlərinin başçısı vəzifələrinə təyin olunmaları ilə əlaqədar videoformatda qəbul edib

**A**zərbaycan Respublikasının Prezidenti İlham Əliyev avqustun 24-də Faiq Qürbətovu Biləsuvar Rayon İcra Hakimiyyətinin, Elmir Bağirovu isə Saatlı Rayon İcra Hakimiyyətinin başçısı vəzifələrinə təyin olunmaları ilə əlaqədar videoformatda qəbul edib. AZƏRTAC xəbər verir ki, dövlətimizin başçısı videoqəbulda çıxış edib.

Prezident İlham Əliyevin çıxışı -Bu gün siz Biləsuvar və Saatlı rayonlarına icra başçıları vəzifəsinə təyin edirsiniz. Sizə böyük etimad göstərilir. Əminəm ki, siz bu etimadı öz işinizlə doğruldacaqsınız. İlk növbədə, rayonlarda vəziyyət düzün təhlil edilməlidir, mövcud olan nöqsanlar, çatışmazlıqlar araşdırılmalıdır. İnsanları narahat edən problemlər öz həllini tapmalıdır. Əgər hansısa problem rayon səviyyəsində öz həllini tapa bilmirsə, mərkəzi icra orqanlarına, Prezident Administrasiyasına, Nazirlər Kabinetinə, aidiyyəti nazirliklərə müraciət etməlisiniz.

Siz öz işinizdə həmişə insanlarla bir yerdə olmalısınız. İnsanlar sizin qaygınızı hiss etməlidirlər. Bütün kəndləri bir-bir gəzib, vətəndaşlarla görüşüb, mövcud problemləri onların dilindən eşitməli və problemləri həll etməlisiniz. Mən bunu bir neçə dəfə demişəm, bir daha demək istəyirəm ki, əgər ölkəmizin bütün kəndlərində mövcud problemlər həll olunarsa, demək olar ki, biz öz işimizi daha da yüksək səviyyəyə qaldıra bilərik.

Rəhbərlik edəcəyiniz rayonlarda regionların sosial-iqtisadi inkişafı Dövlət proqramları çərçivəsində dövlət xətti ilə və dövlət vəsaiti hesabına çox işlər görülmüşdür. Rayonlarda bütün infrastruktur layihələri uğurla icra edilir. Bu layihələrin böyük hissəsi artıq icra edilib, başa çatıb. Bildiyiniz kimi, hazırda dördüncü regional inkişaf proqramı icra edilməkdədir və bu proqramların tərtib edilməsində yerlərdən gələn müraciətlər xüsusi rol oynamışdır. Bu proqramlar məhz yerlərdən gələn müraciətlər əsasında tərtib edilib və ardıcılıqla icra olunur. Əgər 2004-cü ildə birinci proqram və ondan sonrakı illərdə digər proqramlar qəbul olunmasaydı, bu gün Azərbaycan regionları bu qədər inkişaf edə bilməzdi. Biz bütün bölgələrdə əsas infrastruktur layihələrini ya başa çatdırdıq, ya da ki, buna çox yaxınıq. O cümlədən Biləsuvar və Saatlı rayonlarında elektrik enerjisi ilə bağlı məsələlər öz həllini tapıb. Qazlaşdırma təqribən 100 faizə yaxınlaşır və 100 faiz olmalıdır. Növbəti illərdə qazlaşdırma 100 faiz səviyyəsinə çatmalıdır.

Avtomobil yolları çəkilir, içməli su layihələri başa çatıb. Bu, həm Saatlı, həm Biləsuvar şəhərləri üçün həmişə çox ciddi problem idi. Artıq Ümumdünya Səhiyyə Təşkilatının standartlarına cavab verən içməli su şəhər sakinlərinə çatdırılır. Eyni zamanda, kəndlərdə modul tipli təmizləyici qurğular, artesian quyuları vasitəsilə bu məsələlər öz



**İlham Əliyev: "Korrupsiya və rüşvətخورluğa qarşı mübarizə Azərbaycanda sözdə yox, əməldə aparılır"**

həllini tapır və bundan sonra da buna xüsusi diqqət göstərilməlidir, eyni zamanda, suvarma məsələlərinə də. Çünki həm keçən il, həm bu il quraqlıq vətəndaşlara böyük problemlər yaradıb, kənd təsərrüfatının daha da yüksək tempolə inkişafını engəlləyib. Nəzərə alsaq ki, həm Saatlı, həm Biləsuvar taxılçılıq, pambıqçılıq rayonlarıdır, burada əlbəttə ki, su amilinin çox böyük önəmi var.

Hazırda ölkəmizdə kənd təsərrüfatı ilə əlaqədar icra edilən islahatlar öz səmərəsini verir. Yeddi ay ərzində kənd təsərrüfatı artıb. Düzdür, artım o qədər də yüksək rəqəmlərlə ölçülmür, daha da yüksək ola bilərdi. Ancaq yenə də demək istəyirəm ki, quraqlıq böyük problemlər yaratmışdır. Həm taxılçılıqda, həm pambıqçılıqda əsas məqsəd məhsuldarlığın artırılmasıdır. Hesab edirəm ki, buna imkanlar var. Ölkə üzrə taxılçılıqda orta məhsuldarlıq bu il 30 sentnerin üstündədir. Halbuki bəzi təsərrüfatlarda, harada ki, müasir texnologiyalar tətbiq olunur və suvarma problemləri öz həllini tapıb, bu rəqəm hər hektardan 70 sentnerə çatıb. Bu da Avropanın ən qabaqcıl ölkələrinin səviyyəsində olan nəticədir. Yəni, bu, onu göstərir ki, bunu etmək mümkündür. Sadəcə olaraq, düzün yanaşma olmalıdır, bütün aqrotexniki qaydalara əməl edilməlidir, suvarma məsələləri öz həllini tapmalıdır.

Son illərdə kənd təsərrüfatının inkişafına, o cümlədən infrastruktur layihələrinə birbaşa və dolay yollarla qoyulan investisiya böyük inkişafa səbəb olubdur. Texnika ilə təminat baxımından heç bir problem yoxdur. Dövlət tərəfindən verilən subsidiyaların şəffaflaşdırılması istiqamətində çox önəmli addımlar atılıb, islahatlar aparılıb. Həm fermerlər üçün daha da uyğun, çox şəffaf sistem yaradılıb, eyni zamanda, dövlət orqanları üçün də nəzə-

rət mexanizmi təkmilləşib. Çünki bu da olmalıdır. Bildiyiniz kimi, fermerlərə böyük həcmdə subsidiyalar verilir. Biz elə etməliyik ki, bu subsidiyalara çox ciddi nəzarət olsun, pozuntular olmasın. Yerli icra orqanlarının bu sahədə çox böyük rolu vardır.

Sahibkarlığın inkişafı ölkəmizin ümumi inkişafı ilə birbaşa bağlı olan məsələdir. Bizim iqtisadiyyatımız öz dayanıqlılığını saxlamalıdır, möhkəmləndirməlidir. Buna nail olmaq üçün əlbəttə ki, qeyri-neft sektorumuz inkişaf etməlidir. Bu inkişaf 2020-ci ilə qədər çox sürətli idi. Pandemiya ilə əlaqədar bütün ölkələrdə iqtisadi tənəzzül müşahidə olunur, o cümlədən bizdə. Ancaq bizdə bu rəqəm kifayət qədər aşağı səviyyədedir. İqtisadiyyat 7 ay ərzində cəmi 2,8 faiz düşüb. İnkişaf etmiş ölkələrin bəzilərinde bu rəqəm 30 faizə çatıb, Avropa məkanında 20 faizə çatır, ümumi avrozon məkanında təqribən 15 faizə yaxındır. Azərbaycanda bu rəqəmin aşağı səviyyədə olması hesab edirik ki, bizim böyük nailiyyət kimi qiymətləndirilməlidir. Ancaq qeyri-neft sektorunda, xüsusilə sənaye istehsalı sahəsində inkişaf var və bu inkişaf 13 faizdir. Hesab edirəm ki, bu, indiki dövr üçün nailiyyətdir. Biz nəyin hesabına buna nail olmuşuq, sahibkarlığın inkişafı hesabına, verilən güzəştli kreditlərin və sahibkarların məsuliyyəti nəticəsində. Azərbaycanda artıq formalaşmış sahibkarlar sinfi ölkə iqtisadiyyatının inkişafında mühüm rol oynayır və siz də sahibkarlara dəstək olmalısınız.

Əfsuslar olsun ki, bəzi rayonlarda sahibkarlar incidilir, onların qarşısında sünü engəllər törədilir, onlardan yerli icra orqanları tərəfindən rüşvət, pay tələb olunur. Buna qətiyyətlə yol vermək olmaz və bu məsələlərə çox ciddi nəzarət olmalıdır. Sahibkarlar dövlət məmurları tərəfindən yalnız dəstək, kömək görmə-

lidirlər və sahibkar ancaq dövlətin vergisini ödəməlidir. Bundan başqa, heç kimə heç bir vəsait ödənilməməlidir. O sahibkarlar ki, öz sosial məsuliyyətini dərk edir və ağır vəziyyətdə yaşayan insanlara əl tutur, əlbəttə ki, o sahibkarlara mənim münasibətim də fərqlidir, müsbətdir və şadam ki, son illərdə belə sahibkarların sayı artmaqdadır. Dövlət sahibkarlara dəstək göstərir, müdafiə edir, şərait yaradır, onların gəlirlərinin artırılmasına çalışır. Sahibkarlar da, öz növbəsində, dövlətin vergisini qəpiyinə qədər ödəməlidirlər. Burada kölgə iqtisadiyyatına yol verilməməlidir, ikili mühasibat olmamalıdır. Əgər olarsa, bu sahibkarlar məsuliyyətə cəlb edilməlidirlər. Eyni zamanda, sahibkarlar bu gün hələ də ağır vəziyyətdə yaşayan insanlara kömək göstərməlidirlər.

Biləsuvar və Saatlı rayonlarında Ermənistanın Azərbaycana qarşı hərbi təcavüzü nəticəsində öz torpaqlarından didərgin düşmüş köçkünlər yaşayır, onlar üçün şərait yaradılır. Mənim yadımdadır ki, Prezident kimi ilk açdığım köçkün qəsəbəsi Biləsuvar rayonunda olmuşdur və siz də köçkünlərə xüsusi diqqət göstərməlisiniz. Dövlət bu dəstəyi əsirgəmir və bildiyiniz kimi, köçkünlər üçün yeni evlər tikilir, şəhərciklər salınır. Təkcə bu il 7 min köçkün ailəsi yeni mənzillərlə, evlərlə təmin ediləcəkdir. Eyni zamanda, köçkünlərə verilən müavinət də artırılır və növbəti dəfə keçən il 50 faiz artım olmuşdur.

Siz çalışmalısınız ki, rəhbərlik edəcəyiniz rayonlara sərmayə qoyulsun, həm yerli, həm xarici investitorları rayonlara cəlb etməlisiniz. Onları maraqlandırmalısınız, onlara şərait yaratmalısınız. Çünki investisiya olmadan heç bir bölgə, heç bir rayon inkişaf edə bilməz. Düzdür, bu gün dövlət investisiyaları hesabına işlərin böyük əksəriyyəti görülür - ilk növbədə, infrastruktur layi-

## Rəsmi xronika

Prezident İlham Əliyev F.G.Qocayevin "İstiqlal" ordeni ilə təltif edilməsi haqqında sərəncam imzalayıb. Sərəncama əsasən, Azərbaycan mədəniyyətinin inkişafında xüsusi xidmətlərinə görə Fikrət Göyüş oğlu Qocayev (Fikrət Qoca) "İstiqlal" ordeni ilə təltif edilib.

\*\*\*

Avqustun 24-də Azərbaycan Respublikasının Prezidenti İlham Əliyev Xalq Şairi Fikrət Qocaya telefonla zəng edib. Dövlətimizin başçısı Fikrət Qocanı yubiley münasibətilə təbrik edib, ona yaradıcılıq fəaliyyətində yeni-yeni uğurlar, möhkəm cansağlığı arzulayıb. Prezident İlham Əliyev Fikrət Qocanın Azərbaycan ədəbiyyatının inkişafındakı xüsusi xidmətlərini qeyd edərək onun əsərlərinin geniş oxucu auditoriyası tərəfindən həmişə böyük maraqla izləndiyini vurğulayıb. Dövlətimizin başçısı Fikrət Qocanın "İstiqlal" ordeni ilə təltif olunduğunu deyib və bu münasibətlə də təbriklərini çatdırıb.

Xoş sözlərə və təbriklərə görə dərin minnətdarlığını bildiren Fikrət Qoca "İstiqlal" ordeni ilə təltif olunmasını dövlət tərəfindən onun yaradıcılığına verilən yüksək qiymət kimi dəyərləndirib. Ulu Öndərin Azərbaycan ədəbiyyatına və mədəniyyətinə daim böyük diqqət və qayğı göstərdiyini vurğulayan Fikrət Qoca Ümummilli Liderlə görüşlərini məmnunluq hissi ilə xatırlayıb. Fikrət Qoca bu əhəmiyyətli günün Prezident İlham Əliyev tərəfindən uğurla davam etdirildiyini vurğulayıb və bir daha göstərilən diqqətə görə minnətdarlığını bildirib.

\*\*\*

Prezidenti İlham Əliyev Gürcüstanın Prezidenti Salome Zurbəşviliyə başsağlığı ünvanlayıb. Trend xəbər verir ki, başsağlığında deyilir: "Hörmətli xanım Prezident,

Ölkənizin Duşeti bələdiyyəsi ərazisində avtobusun qəzaya uğraması nəticəsində çox sayda insanın həlak olması və xəsarət alması xəbəri bizi olduqca kədərləndirdi. Baş vermiş bu faciə ilə əlaqədar Sizə, həlak olanların ailələrinə və yaxınlarına, dost Gürcüstan xalqına şəxsən öz adımdan və Azərbaycan xalqı adından dərin hüznü başsağlığı verir, yaralananlara və xəsarət alanlara şəfa diləyirəm".

\*\*\*

Prezident İlham Əliyev Elmir Bağirovun Saatlı Rayon İcra Hakimiyyətinin başçısı təyin edilməsi haqqında sərəncam imzalayıb. Sərəncamda qeyd edilir ki, Elmir Məmməd oğlu Bağirov Saatlı Rayon İcra Hakimiyyətinin başçısı təyin edilsin.

\*\*\*

Prezident İlham Əliyev Faiq Qürbətovun Biləsuvar Rayon İcra Hakimiyyətinin başçısı təyin edilməsi haqqında sərəncam imzalayıb. Sərəncamda qeyd edilir ki, Faiq Akif oğlu Qürbətov Biləsuvar Rayon İcra Hakimiyyətinin başçısı təyin edilsin.

hələri və digər layihələr. Ancaq özəl sektorun inkişafı təbii ki, sərmayə tələb edir. Onu da deməliyəm ki, hazırda xarici investitorları aqar rayonlara cəlb etmək o qədər də asan deyil, bunu biz hamımız başa düşməliyik. Xüsusilə bu gün dünyada hələ ki, davam edən maliyyə və iqtisadi böhran bu imkanları məhdudlaşdırır.

# İlham Əliyev: “Prezident başda olmaqla bütün dövlət məmurları xalqın xidmətçiləridir”

Prezident İlham Əliyev Faiq Qürbətovu Biləsuvar, Elmir Bağirovu isə Saatlı rayon icra hakimiyyətlərinin başçısı vəzifələrinə təyin olunmaları ilə əlaqədar videoformatda qəbul edib

Əvvəli Səh. 2

Eyni zamanda, pandemiya dövründə, ümumiyyətlə, iqtisadi fəallıq çox aşağı düşüb. Dünyada bu iqtisadi fəallıq nə vaxt bərpa ediləcək və yaxın gələcəkdə ediləcəkmi, bunu demək mümkün deyil. Ona görə biz gerek bu məsələyə çox pragmatik nöqteyi-nəzərdən yanaşaq və bilməliyik ki, bu gün xarici investorlar üçün Azərbaycanda cəlbəedici sahələr energetika sahəsi ilə bağlıdır - neft-qaz layihələri, elektrik enerjisinin istehsalı, bərpaolunan enerjinin istehsalı, nəqliyyat layihələri. O ki qaldı, kənd təsərrüfatı layihələrinə, əlbəttə ki, çalışmaq lazımdır. Ancaq əsas ümidimiz yerli investorlardır. İlk növbədə, yerli sahibkarlar Azərbaycana sərmayə qoymalıdır. Bu gün Azərbaycan sahibkarları ölkəmizdə mövcud olan və gündən-günə möhkəmlənən sabitlikdən, əmin-amanlıqdan istifadə edərək, dövlətin onlara verdiyi dəstəkdən faydalanaraq, onlar üçün yaradılmış şəraitdən bəhrələnərək, iqtisadiyyatımızın liberallaşmasından xeyir görərək xarici ölkələrə böyük həcmdə sərmayə qoyurlar.

Bu, təbii ki, dünya iqtisadiyyatı belə idarə olunur və bunu biz qadağan edə bilmərik. Ancaq xarici ölkələrə on milyonlarla dollar həcmdə investisiya qoyan Azərbaycan sahibkarı, ilk növbədə, öz Vətəni düşünməlidir, öz insanlarımızı düşünməlidir. Onu düşünməlidir ki, bu gün pandemiya dövründə, neftin qiymətinin kəskin düşməsi şəraitində işsizlik arta bilər. Əlbəttə ki, bu sahibkarların mənəvi öhdəliyi olmalıdır. Ona görə mən Azərbaycan sahibkarlarına üz tutub deyirəm ki, indiki şəraitdə sizin vəsaitiniz ölkə iqtisadiyyatının xeyrinə işləməlidir. Azərbaycana vəsait qoyun. Burada sizin vəsaitiniz ən yüksək səviyyədə qorunur.

Azərbaycanda biznes iqlimi ilə yaxşılaşır və hesab edirəm ki, biz “Doing Business” proqramı çərçivəsində tarixi nailiyyətlər əldə etmişik. Prezident və hökumət sahibkarları bundan sonra da dəstəkləyəcək. Ona görə, indiki şəraitdə böyük vəsaiti xarici ölkələrə qoymaq hesab edirəm ki, düzgün olmaz. Pandemiya başa çatsın, neft bazarlarında vəziyyət sabitləşsin, iqtisadi inkişaf öz tempini alsın, ondan sonra mən etiraz etmirəm, necə ki, bu günə qədər etiraz etməmişəm. Amma indiki şəraitdə hesab edirəm ki, bu, dözülməzdir və əlbəttə, biz bunu hansısa qanuni yollarla qadağan edə bilmərik və belə bir fikrimiz də yoxdur. Ancaq nəzarət edə bilərik və Azərbaycanın aidiyyəti qurumları buna gerek çox ciddi fikir versinlər. Əgər indiki şəraitdə Azərbaycan biznesmenləri, o cümlədən böyük biznesin nümayəndələri xarici ölkələrə vəsait qoymaq istəyəcəklərsə, gerek bunu əsaslandırınlar və bu məsələ diqqət mərkəzində olmalıdır.

Hesab edirəm ki, bu sözlərdən sonra ölkə iqtisadiyyatına, o cümlədən regionlara özəl sektor tərəfindən daha böyük həcmdə investisiya qoyulacaq. Siz rayonların rəhbərləri kimi sahibkarlara yaxşı şərait yaratmalısınız və bu, özlüyündə yeni iş yerlərinin yaradılmasına gətirib çıxaracaq. Buna da ehtiyac var. Çünki pandemiya ilə əlaqədar bəzi insanlar öz işlərini müvəqqəti olaraq itiriblər, ona görə dövlət onların yardımına gəldi, on-



**İlham Əliyev: “Rayonlarda vəziyyət düzgün təhlil edilməli, mövcud nöqsanlar, çatışmazlıqlar araşdırılmalı, insanları narahat edən problemlər öz həllini tapmalıdır”**

lara əl tutdu, onlara əl uzatdı. Bildiyiniz kimi, işini itirmiş insanlar, o cümlədən qeyri-formal sahədə çalışan insanlar dövlət tərəfindən maddi cəhətdən dəstəklənir. Eyni zamanda, bu il rekord sayda ödənişli ictimai iş yerləri açılmaqdadır. Bu iş yerlərinin sayı 90 minə çatacaq və bu sahədə də şəffaflıq olmalıdır. Çünki son vaxtlar həbs olunan bütün icra başçılarının cinayət əməlləri demək olar ki, eyni idi. O cümlədən aztəminatlı təbəqə üçün nəzərdə tutulmuş ödənişli ictimai iş yerlərinin də əməkhaqqının mənimlənməsi onlar üçün adi hala çevrilmişdi. Həbs edilmiş bütün icra başçılarından ya öz iş otaqlarından, ya da köməkçilərinin otaqlarından insanların ödəniş kartları çıxdı. Kasıb adamın puluna, özü də minimum əməkhaqqı səviyyəsində olan əməkhaqqına göz dikmək vicdansızlıqdır və bu məsələyə həm Əmək və Əhalinin Sosial Müdafiəsi Nazirliyi, həm də yerli icra orqanları tərəfindən çox ciddi nəzarət mexanizmi olmalıdır. Bu məsələ mənim nəzarətimdədir. Bu sahədə və bütün başqa sahələrdə tam şəffaflıq olmalıdır.

Korrupsiya və rüşvətçılığa qarşı mübarizə Azərbaycanda sözdə yox, əməldə aparılır. Bu mübarizə xalq tərəfindən yüksək qiymətləndirilir. Mən vətəndaşlardan minlərlə məktub alıram. Onlar mənim bu addımlarımı alqışlayır və eyni zamanda, bəzi məsələlərə diqqətimi çəkir. Şadam ki, son vaxtlar ictimai nəzarət mexanizmi daha da müştəkkil forma alır. Mən bunu alqışlayıram. Siz də öz işinizdə insanlara arxalanmalısınız və rayonlarda ictimai nəzarət mexanizmi təkmil olmalıdır. O, sizə də öz işinizdə kömək göstərəcək. Sizin diqqətinizdə olmayan bəzi məsələlər ictimaiyyət tərəfindən sizin diqqətinizə çatdırılacaq və beləliklə, bu məsələlər öz həllini tapacaq.

Korrupsiya və rüşvətçılıq halları bütün ölkələrdə var. Əsas məsələ odur ki, dövlət və hökumət bu məsələlərə hansı prizmadan yanaşır. Azər-

baycanda bu məsələlərə dözümlülük sıfır səviyyəsindədir və hesab edirəm ki, gördüyümüz işlər bunu təsdiqləyir. Təkcə yerli icra orqanlarının rəhbərləri yox, eyni zamanda, mərkəzi icra orqanlarının rəhbərləri də məsuliyyətə cəlb edilibdir və bu məsələlər ictimaiyyətdir. İctimaiyyət görülmüş bütün işlərdən xəbərdar olmalıdır və eyni zamanda, mənim insanların vəzifələrə təyinatı ilə bağlı tövsiyələrim artıq ictimaiyyətə çatdırılır. Mən dəyə bilərəm ki, prezidentliyimin bütün dövründə yeni təyin edilmiş icra başçılarına öz tövsiyələrimi verirdim və bu tövsiyələr bizim ümumi yanaşmamızı əks etdirir. Son vaxtlar biz bunu ictimaiyyətə də təqdim edirik ki, ictimaiyyət də bilsin və sizin rəhbərlik edəcəyiniz rayon sakinləri də bilsinlər ki, mən sizə hansı tapşırıqları vermişəm və siz bu tapşırıqları necə yerinə yetirirsiniz. Ona görə sizin işinizə ən düzgün və ədalətli qiyməti xalq verəcəkdir. Əminəm ki, siz elə işləyəcəksiniz ki, xalq sizin işinizdən razı olsun.

Siz, eyni zamanda, öz davranışınızla insanların hörmətini qazanmalısınız. Təvazökar olmalısınız, həm işdə, həm məişətdə, həm özlünüz, həm yaxın qohumlarınız. İnsanları qıcıqlandıra biləcək addımlar atmamalısınız. Özlünüzü hamıdan yuxarıda hiss etməməlisiniz. Bəzi hallarda bəzi xırda səviyyəli məmurlar özlərini elə aparırlar ki, sanki bütün dünya bunlara borcludur. Özlərini ağa kimi, xan kimi aparırlar, insanlara yuxarıdan aşağı baxırlar. Mən dəfələrlə demişəm ki, Prezident başda olmaqla, bütün dövlət məmurları xalqın xidmətçisidir. Məhz buna görə biz bu vəzifədəyik. Buna görə xalq mənə etibar edib və mən təyin etdiyim bütün kadrlardan bunu tələb edirəm. Ancaq əfsuslar olsun ki, bir çox hallarda, bəzi hallarda yox, bir çox hallarda dövlət məmurları özlərini apara bilmirlər. Onlar hesab edirlər ki, onlara hansısa xüsusi imtiyaz verilib. Onlar qanunları pozurlar, bəzi hallarda çox ciddi po-

zurlar. Cəmiyyətimizdə formalaşmış ənənəvi davranış qaydalarını pozurlar. Özlünü xalqdan yuxarıda hiss edirlər, təkbəbbürlə yanaşırlar. Ona görə belə hallar mənə məruzə ediləndə dərhal müvafiq göstərişlər verilir və bu insanlar ya inzibati qayda-cəzalandırılır, ya da ki, cinayət məsuliyyətinə cəlb edilir. Ona görə rəhbərin təvazökarlığı rəhbərin yaraşığıdır, bu birincisi. İkincisi, rəhbərin mənəvi haqqı olmalıdır ki, öz tabeliyində olan insanlardan nəyisə tələb etsin. Əgər bu mənəvi haqq yoxdursa, nə istəyirsiniz deyən, nə istəyirsiniz edin, sizə nə hörmət, nə də ki, rəğbət olacaq. Ona görə, siz məişətimiz, eyni zamanda, konkret işlərdə də özlünüzü təvazökar aparmalısınız. Bu, bütün məmurlara, ictimai işlərdə çalışan bütün insanlara aiddir. Bizim bu məsələ ilə bağlı siyasətimiz, eyni zamanda, konkret işlərdə də özlünüzü göstərir. Hesab edirəm ki, hər kəs artıq bunu özü üçün yəqin edib. Qaydaların pozulması və bunun acı nəticələri hər kəs üçün dərs olmalıdır.

Kadr siyasətində gerek düzgün addımlar atılsın. Bəzi hallarda rəhbərlər özlərinə yaxın olan, özlərinə sadıq saydıkları kadrları önə çəkirlər və o kadrların digər xüsusiyyətləri nəzərə alınmır. İlk növbədə, hansısa məmura yox, dövlətə, Vətənə sədaqətli insanlar önə çəkilməlidir. Müstəqilliyi, müstəqil həyatımızı hər şeydən üstün tutan, vətənpərvər, milli ruhda, milli dəyərlər əsasında tərbiyə alan insanlar önə çəkilməlidir və əlbəttə ki, bu insanların peşəkarlığı da yüksək səviyyədə olmalıdır. Kadr siyasəti məhz bu prinsiplər əsasında qurulmalıdır. Sizin də icra başçıları kimi, işinizin əsas prinsipləri məhz bu olmalıdır - Vətənə, dövlətə sədaqət, peşəkarlıq, şəffaflıq, dürüstlük. Belə olan halda həm vətəndaşlar sizi dəstəkləyəcək, mən də sizin işinizə yüksək qiymət verəcəyəm. Əks təqdirdə, əgər əyri yolla getsəniz, onda qanun qarşısında ca-

vab verəcəksiniz.

Əminəm ki, mənim bütün tapşırıqlarım, tövsiyələrim sizin gündəlik həyatınızda əsas prinsiplər olacaq və qısa müddət ərzində Biləsuvar və Saatlı rayonlarında həm ictimai ab-hava yaxşılaşacaq, eyni zamanda, rayonların inkişafı təmin ediləcəkdir. Sizi təbrik edirəm və uğurlar arzulayıram.

X X X

Biləsuvar Rayon İcra Hakimiyyətinin başçısı Faiq Qürbətov:

-Cənab Prezident, icazə verin, əvvəlcə öz adımdan və həmkarımın adından bizə göstərilən yüksək diqqət və etimada görə Sizə minnətdarlığımızı bildirək. Əmin edirik ki, biz Sizin bu etimadınızı yaxın gələcəkdə var gücümüzlə doğruldacağıq. Sizin bu günkü və ümumiyyətlə bütün çıxışlarınızda göstərdiyiniz məsələlər - vətəndaşların məmnunluğu, iqtisadi ab-havanın yaxşılaşdırılması, yerli və xarici səhmdarların Azərbaycanın bu bölgələrinə və hazırkı dövrdə Biləsuvar və Saatlıya cəlb olunması bizim fəaliyyətimizdə prioritet sahələrdən biri olacaqdır. Onu da qeyd edirəm ki, əsas məsələ yerlərdə yeni iş yerlərinin açılması və qeyd etdiyiniz kimi, bununla da vətəndaşlarımızın böyüklüyünü anlıram. Bir daha Sizə təşəkkürümü bildirirəm və əmin edirəm ki, etimadınızı doğruldacağıq.

Saatlı Rayon İcra Hakimiyyətinin başçısı Elmir Bağirov:

-Möhtərəm cənab Prezident, mənə göstərdiyiniz yüksək etimada görə Sizə dərin minnətdarlığımı bildirirəm. Bu yüksək etimaddan irəli gələn məsuliyyətin böyüklüyünü anlıyıram. Sizi əmin etmək istəyirəm ki, öz fəaliyyətimdə, həyata keçiriləcək işlərdə daim yorulmadan var qüvvəmlə çalışacağam. Çox sağ olun, cənab Prezident. Bir daha Sizə təşəkkür edir, minnətdarlığımı bildirirəm.

Prezident İlham Əliyev: Sağ olun, sizə uğurlar arzulayıram.

# Qanun şahdır, şah qanun deyil!

## Prezident İlham Əliyev: "Qanun qarşısında hamı bərabərdir, heç kim toxunulmaz deyil"

**B**əli, Azərbaycan hüquqi dövlətdir, ölkəmizdə qanunun aliliyi təmin edilib, heç kim qanundan üstün ola bilməz. Hamı qanun qarşısında bərabərdir, öz hərəkətlərinə görə məsuliyyət daşıyır və heç kimə qanunun tələblərindən yan keçmək imtiyazı vermir. Azərbaycan Prezidenti dəfələrlə öz çıxışlarında qanunun tələblərinə hər kəsin əməl etməsinin zəruriliyini vurğulayıb: "Qanun qarşısında bərabərlik dövlətdə davamlı sabitliyin, cəmiyyətin bütün təbəqələrindən olan vətəndaşların marağı və mənafəlini müdafiə etməyə qadir mükəmməl idarəçilik mexanizminin yaradılmasının fundamental prinsiplərindən biridir."



və cavabdehliyi ali iradənin tələbidir. Heç bir vəzifəli şəxs öz statusundan istifadə edərək qanunları poza və qanunun tələblərinə hörmətsiz yanaşa bilməz. Prezident İlham Əliyev dəfələrlə vurğulayıb ki, heç kim qanundan üstün deyil. Azərbaycan hüquqi-demokratik dövlətdir və qanun qarşısında hamı bərabərdir.

### Karantin rejimi və yenə məmur özbaşınalığı

Azərbaycan hüquqi dövlətdir, ölkəmizdə qanunun aliliyi təmin edilib, hər kəs qanun qarşısında bərabərdir və öz hərəkətlərinə görə məsuliyyət daşıyır. Bu günə kimi Daxili İşlər orqanları xüsusi karantin rejiminin tələblərini pozaraq, müxtəlif əyləncə məclisləri təşkil edən, toy və yas mərasimləri keçirən çox sayda şəxsi məsuliyyətdən cəlb edib.

Cərimələnən məsuliyyətsiz vətəndaşlarımızın sayı yüzlərlədir. O şəxslər öz məsuliyyətsiz davranışları ilə yalnız özlərinin və ailə üzvlərinin deyil, həm də bütün cəmiyyətin sağlamlığı üçün təhlükə yaradırlar. Son günlər bəzi vəzifəli şəxslərin, məmurların toy mərasimləri və onlarla insanın yığıldığı müxtəlif ziyafətlər təşkil etməsinə dair sosial şəbəkələrdə yayılan məlumatlar, fotolar, videogörüntülər cəmiyyətdə əsaslı narahatlıq doğurub.

Bu hərəkətlər sırası vətəndaşın düşüncəsində məmur özbaşınalığı və harınlığı kimi qavranılrsa da, məsələyə dərinləndirildikdə, belə hərəkətlərin dövlətin qanunlarına hörmətsizlik olduğu qənaəti yaranır. Kimliyindən və tutduğu vəzifədən asılı olmayaraq, hər kəs törətdiyi əməllərin cəzasının qanun çərçivəsində alacaqlar!

Xüsusilə də insanların daha çox toplaşma biləcəyi beynəlxalq və yerli tədbirlərin, idman yarışlarının, dini mərasimlərin, toy və hüzur məclislərinin keçirilməsi qadağan edilmişdir. Dövlətin tətbiq etdiyi ciddi karantin rejimi ilə yanaşı həm ölkə Prezidenti cənab İlham Əliyev həm də birinci vitse-prezident xanım Mehriban Əliyeva xalqımıza müraciət edərək qaydalara əməl etməyi, infeksiyadan qorunmaq üçün bütün mümkün vasitələrdən istifadə etməyi tövsiyyə etmişdirlər. Bu baxımdan, hər bir vətəndaşın, xüsusilə də məmurların vəzifəsi karantin rejiminə riayət etməlidirlər. Və həmin adamlar bir daha bilməlidirlər ki, Azərbaycan hüquqi dövlətdir, ölkəmizdə qanunun aliliyi təmin edilib, heç kim qanundan üstün ola bilməz. Hamı qanun qarşısında bərabərdir və öz hərəkətlərinə görə məsuliyyət daşıyır. Çünki qanun şahdır, şah qanun deyil. Heç bir şəxs öz mövqeyindən, statusundan istifadə edərək qanunları poza və qanunun tələblərini poza bilməz və bütün atılan addımlar Azərbaycan insanı, onun sağlamlığı və təhlükəsizliyi üçündür!

Beləliklə, hər bir şəxs mövcud realığı, qanunun aliliyini, Azərbaycan Prezidentinin mövqeyini və ali iradəsini bilməli və başa düşməlidir ki, qanun pozuntusuna görə mütəlq şəkildə cavab verməli olacaqlar.

RƏFİQƏ HÜSEYNOVA

# Ceyhun Bayramov: "Dünya enerji bazarında Türkiyə bundan sonra mühüm enerji istehsalçısı kimi çıxış edəcək"

Avqustun 22-də Azərbaycan Respublikasının Xarici İşlər naziri Ceyhun Bayramov Türkiyə Respublikasının Xarici İşlər naziri Mövlud Çavuşoğluna telefonla zəng edib. Xarici İşlər Nazirliyinin Mətbuat xidməti idarəsindən AZƏRTAC-a bildirdilər ki, nazir Ceyhun Bayramov Türkiyənin Qara dənizdə zəngin qaz yatağı kəşf etməsi münasibətilə səmimi təbriklərini həmkarına çatdırıb.



Dünya enerji bazarında etibarlı tranzit ölkəsi kimi tanınan Türkiyənin bundan sonra mühüm enerji istehsalçısı kimi çıxış edəcəyi və beləliklə, bölgədə enerji təhlükəsizliyinə əhəmiyyətli töhfə verəcəyi vurğulanıb. Türkiyə tarixindəki ən böyük təbii qaz yatağının kəşfinin Türkiyə dövlətinin və xalqının rifahı və tərəqqisinə xidmət edəcəyinə əminlik ifadə olunub. Nazirlər dost və qardaş ölkələrimiz arasında strateji tərəfdaşlıq münasibətlərinin səmərəli şəkildə inkişafının bundan sonra da davam etdiriləcəyini vurğulayıblar.

# Mərakeş qəzeti Ermənistan-Azərbaycan Dağlıq Qarabağ münaqişəsi barədə məqalə yayıb

Mərakeşin "Əl-Məsə" qəzetində Mərakeş-Azərbaycan Dostluq Cəmiyyətinin üzvü, siyasi təhlilçi Əhməd Nureddinin müəllifi olduğu "Qarabağ böhranı, tarixi amillər və geostrateji maraqlar arasında" sərlövhəli məqalə dərc edilib. AZƏRTAC xəbər verir ki, yazıda iyul ayında Ermənistan silahlı qüvvələri tərəfindən Azərbaycanın mövqelərinə qarşı edilən hücumun 2016-cı ildəki "Dördgünlük müharibə"dən sonra Dağlıq Qarabağ münaqişəsini yenidən beynəlxalq aləmin diqqəti mərkəzinə gətirdiyi vurğulanıb.

Ermənistan-Azərbaycan Dağlıq Qarabağ münaqişəsinin tarixi barədə məlumat verən Əhməd Nureddin bildirib ki, ötən əsrin 90-cı illərində baş verən müharibə nəticəsində 30 min insan öldürülüb, Ermənistanın işğal etdiyi ərazilərdə etnik təmizləmə siyasəti aparılması nəticəsində bir milyondan çox azərbaycanlı öz doğma yurd-yuvasından didərgin düşüb. Ermənistan ilə Azərbaycan arasında danışıqlarda vasitəçi rolunu oynamaq üçün yaradılan ATƏT-in Minsk qrupu ötən müddətdə münaqişənin həlli istiqamətində heç bir irəliləyişə nail ola bilməyib.

Müəllif qeyd edir ki, Azərbaycan münaqişənin sülh yolu ilə həllinə çalışsa da, öz ordusunu da gücləndirir. Bu məqsədlə Türkiyə ilə strateji tərəfdaşlıq haqqında müqavilə imzalanıb. Türkiyə, həmçinin 1921-ci ildə Sovet İttifaqı ilə imzaladığı Qars müqaviləsinə əsasən Naxçıvan Muxtar Respublikasının qaranlıq hesab edilir. Yazıda diqqətə çatdırılır ki, bu münaqişədə beynəlxalq hüquq Azərbaycanın tərəfindədir. Ölkəmizin münaqişə ilə bağlı mövqeyi 1993-cü ildə BMT Təhlükəsizlik Şurası tərəfindən qəbul olunmuş və Ermənistanın qoşunlarının Azərbaycanın işğal altındakı torpaqlarından dərhal və qeyd-şərtsiz çıxarılmasını tələb edən qətnamələrdə də dəstəklənir.



# Ərəb dünyasının mətbuatında Azərbaycanla bağlı materiallara geniş yer ayrılır

Ermənistan-Azərbaycan münaqişəsində son vəziyyət, Azərbaycan-Türkiyə birgə genişmiqyaslı hərbi təlimləri, Beyrut limanında baş vermiş partlayışın törətdiyi fəsadların aradan qaldırılması məqsədilə Azərbaycanın Livana maliyyə yardımı, ölkəmizin koronavirus pandemiyası ilə bağlı gördüyü tədbirlər və digər məsələlər avqust ayında ərəb dünyasının aparıcı kütləvi informasiya vasitələrinin əsas mövzusu olmaqda davam edir. AZƏRTAC xəbər verir ki, Azərbaycan Respublikası ilə Türkiyə Respublikası arasında hərbi əməkdaşlıq haqqında saziş çərçivəsində illik plana uyğun olaraq ölkəmizdə hər iki dövlətin quru qoşunları və hərbi hava qüvvələrinin iştirakı ilə iyulun 29-dan avqustun 10-dək keçirilmiş birgə genişmiqyaslı döyüş atışlı taktiki və taktiki-uçuş təlimləri ərəbdillil oxucuların diqqətini yenidən ölkəmizə cəlb edib, Azərbaycan torpaqlarının Ermənistan silahlı qüvvələri tərəfindən işğalı mövzusunun daha da aktuallaşdırıb.

Həmçinin ərəb dünyasının bir sıra KİV-ləri avqustun 20-də İslam Əməkdaşlıq Təşkilatının (İƏT) Milli Xəbər Agentlikləri Birliyinin (UNA) "Pandemiya dövründə müxtəlif dinlərin və mədəniyyətlərin nümayəndələri arasında birgəyaşayışın və tolerancılığın gücləndirilməsi yolları" mövzusunda virtual forumunda UNA-nın İcraiyyə Şurasının üzvü, AZƏRTAC-ın İdarə Heyətinin sədri Aslan Aslanovun çıxışına yer veriblər. Əlliye yaxın ölkənin milli xəbər agentliklərinin rəhbərləri və nümayəndələrinin, rəsmi şəxslərin, diplomatların qatıldığı tədbirdə Azərbaycanın tolerancılıq nümunəsinin, birgəyaşayış dəyərlərinin dünyada təbliği üçün Prezident İlham Əliyevin və Birinci vitse-prezident Mehriban Əliyevanın təşəbbüsü və dəstəyi ilə ölkəmizdə təşkil olunmuş beynəlxalq tədbirlərin, forumların əhəmiyyətindən bəhs olunub. Diqqətə çatdırılır ki, pandemiya səbəbindən ənənəvi tədbirlər təxirə salınsa da, insanlar virtual imkanlardan istifadə edərək forumlar keçirir və fikirlərini, təcrübələrini bölüşürlər. Qlobal böhran insanların qarşılıqlı həmrəyliyini, dostluğunu zəiflədə bilməyib, əksinə onu müvəqqəti olaraq ənənəvi ifadə formasından virtual aləmə daşıyıb.

Livan, İordaniya, Səudiyyə Ərəbistanı, Misir, İraq, Mərakeş və digər ərəb dövlətlərində geniş oxucu auditoriyası olan "əl-Hərir", "əl-Əhdas24", "Neyruz", "SPA", "Shorouknews", "Sabq", "Elbalad", "una-oic.org", "Rosaelyoussef", "Gulf365", "Gulfeyes", "Masralyoum", "Asiaelyoum", "Aljazeera", "Sadalarab", "Akhbarak", "Theworldnews", "Pressbee" kimi KİV-lər qeyd edilən mövzularla bağlı AZƏRTAC-ın materiallarından istifadə edərək xəbərlər yayıblar. AZƏRTAC-a istinadla verilmiş xəbərlərin bəziləri ərəbdillil KİV-lər tərəfindən 23 milyondan çox istifadəçisi olan "Nab" informasiya yayımı təbiiqində də oxuculara təqdim edilib. Ümumilikdə, bu ilin avqust ayında ərəbdillil KİV-lərdə və informasiya resurslarında AZƏRTAC-a istinadla 100-dən çox xəbər yerləşdirilib.

**Türkiyənin ingilis dilində yayımlanan beynəlxalq xəbər kanalı - "TRT World" Ermənistanın ötən ay Azərbaycanla sərhəddə Tovuz rayonu istiqamətində törətdiyi hərbi təxribatla bağlı geniş reportaj yayıb. AZƏRTAC xəbər verir ki, kanalın heyəti Ermənistanın təxribatına məruz qalan ərazilərdə çəkiliş aparıb. "TRT World"ün müxbiri Oubai Şahbandar dünyanın ən həssas sərhədlərindən birində baş vermiş toqquşmanın onu yenidən Azərbaycana - illər ərzində daha yaxından tanıdığı ölkəyə gətirdiyini deyir. O, tamaşaçılara Ermənistan silahlı qüvvələrinin təxribatı barədə ətraflı məlumat verir. Bildirir ki, toqquşma zamanı hər iki tərəf itki verib. Azərbaycanlı əsgərlər həqiqətən də Birinci Dünya müharibəsinin mənzərəsini xatırladan sənəklər qazıblar. Burada gərginlik hələ də yüksəkdir, hər an gözlənilmədən döyüş yənidən başlaya bilər. Tovuzda baş verən toqquşma həqiqi narahatlığa səbəb oldu. Bu toqquşma müharibəyə çevrilə bilər.**

Reportajda sərhəddə xidmət edən leytenant Ülvi Vəlizadənin aşağıdakı fikirlərinə yer verilir: "Mən döyüş başlayan ilk saatlardan, ilk dəqiqələrdən sırf döyüş mövqeyindəyəm. Əvvəlcə düşmən minaatanlardan, digər iriçaplı silahlardan atəş açmağa başladı. Üç gün şiddətli döyüşlər getdi. Mən də düşmənlə bilavasitə təmas xəttində döyüşlərdə iştirak etdim. Düşmənin təxribatının qarşısını silahlı qüvvələrimiz tərəfindən alındı və o, geri oturduldu".

Tovuzun tarixi haqqında məlumat verən müxbir qeyd edir ki, bu rayon Qafqazın ən zəngin kənd təsərrüfatı mərkəzlərindən biridir və o, istehsal etdiyi konyakı ilə məşhurlaşmış.

Reportajda ermənilərin açdıqları atəş nəticəsində dağıdılmış evlər, mülki insanların vəziyyəti nümayiş etdirilir. Müəllif deyir ki, bu evlərə baxdıqda ağır atışmanın dağıdıcı nəticəsini görürsən. Dünyadakı digər münaqişələrdən gördüyümüz odur ki, mülki şəxslər bu cür döyüşün ən pis tərəflərinə belə dözərək öz evlərində yaşamağa öyrəşiblər.

Tovuz rayonunun sakini Elman Əsədullayev deyir ki, ermənilər artıq 30 ildir Azərbaycana hücum edirlər. Biz hər zaman sülh tərəfdarı olmuşuq, məsələnin danışıqlar yolu ilə həllini istəmişik. Lakin onlar hücum edib bizim mülki insanları öldürürlər. Fikrimcə, onlar qəsdən belə edirlər ki, bizi təxribatla cəlb etsinlər. Sonra da "bizə kömək edin" deyib beynəlxalq ictimaiyyətə yalvarmağa başlasınlar. Bura bizim torpağımızdır.

Müəllif bildirir ki, son toqquşma Azərbaycan Prezidenti İlham Əliyevin Ermənistanla danışıqları ciddi tənqid edəndən bir həftədən az müddət keçdikdən sonra başladı. Ermənistan Dağlıq Qarabağ regionu daxil olmaqla Azərbaycan ərazisinin 20 faizini işğal altında saxlayır.

Reportajda Azərbaycan Respublikası Prezidentinin köməkçisi Prezident Administrasiyasının Xarici siyasət məsələləri şöbəsinin müdiri Hikmət Hacıyev fikirlərinə geniş yer verilib.

Hikmət Hacıyev qeyd edir ki, əslində, Paşinyan hakimiyyətə gəldikdən sonra Azərbaycanın bəzi gözləntiləri var idi. Azərbaycanın gözləntisi var idi ki, Paşinyan çox güman Ermənistanın rəhbərliyindən fərqli siyasət yürüdəcək: "Azərbaycan Prezidentinin Paşinyanla Düşənbə görüşünü xatırlatmaq istərdim. Ermənistanın baş naziri ona ölkəsində bir sıra işlərin görülməsi, parlament seçkilərinin keçirilməsi və s. üçün vaxt verilməsini xahiş etdi. Biz danışıqlar prosesində konstruktiv öhdəliyi təmin etdik və vaxt verməyə, tərəfimizdən atəşkəs rejiminin təmin edilməsinə çalışdıq. Lakin təəssüflər olsun ki, biz qarşılıq görmədik.



## Türkiyənin "TRT World" kanalı Ermənistanın Tovuz rayonu istiqamətində törətdiyi hərbi təxribatla bağlı geniş reportaj yayıb

Ermənistan hökuməti destruktiv siyasətinə davam etdi. İlk olaraq bu, yeni ərazilərə iddia və Ermənistanın müdafiə naziri tərəfindən yeni müharibələrə açıq çağırışın əks olunduğu aqressiv hərbi doktrinə ilə başladı. Sonra Ermənistanın təhlükəsizlik naziri bildirdi ki, Azərbaycan ərazisinin bir qismini qaytarıla bilməz. Daha sonra Paşinyan qeyd etdi ki, Dağlıq Qarabağ Ermənistandır və nöqtə.

Müxbir bildirir ki, iyulun 14-də Azərbaycan generalını itirməklə ən böyük itkilərdən birini verdi. Minlərlə insan Bakının küçələrinə axışdı. Onlar Ermənistanla müharibəyə və Ermənistan tərəfindən işğal edilmiş Qarabağın azad edilməsinə çağırış səsləndirdilər.

Müəllifin "Cənubi Qafqazda baş verənlər hər zaman digər regional gücləri də özünə cəlb edəcək. Rusiya ordusu Tovuz döyüşündən qısa zaman sonra təcübülü hərbi təlim keçirdi. Ermənistanın Rusiya ilə uzun müddət davam edən mütəfiqliyi var. Biz bu yaxınlarda Rusiya ordusunun ölkənin Azərbaycandan uzaq olmayan cənub-qərbində böyük hərbi təlim keçirdiyini gördük. Bu sizi narahat etdi?" sualına cavabında Prezidentin köməkçisi deyir: "Bəli, bizim bəzi narahatlığımız var idi və biz rusiyalı tərəfdaşlarımızla əlaqə qurduq. Rusiya da qonşu ölkədir və bu eskalasiyanın ortasında Rusiyanın ərazisində intensiv hərbi təlim keçməsinə barədə məlumat var idi. Ermənistan diviziyası da bu prosesə qoşuldu, lakin bizim Müdafiə Nazirliyimizin Rusiyanın Müdafiə naziri ilə danışıqları oldu və biz bu iki hadisənin heç bir vaxtda bir-biri ilə əlaqəsinin olmamasına əmin olduq".

Müxbir: Lakin buna baxmayaraq, Kremlin döyüşlərin ortasında yüzlərlə ton silah-sursatı İranın hava ərazisi ilə Ermənistanla ötürməsi barədə hesabatlar üzə çıxdı.



Azərbaycan Prezidenti İlham Əliyev bu məsələni Rusiya Prezidenti Vladimir Putinlə telefon danışıqları zamanı qaldırdı. Azərbaycan ilə uzun zamandan bəri strateji tərəfdaş olan Türkiyə isə buna Azərbaycan Ordusu ilə birgə təlimlər keçirməklə cavab verdi. Bu, Ermənistanla səhv etməməsi üçün bir mesaj idi. Azərbaycanın Ermənistan ilə 1994-cü ildə atəşkəs müqaviləsi imzalamasına baxmayaraq, münaqişə o zamandan bəri qeyri-müəyyən fasilələrlə davam edir. Azərbaycanın hərbi rəhbərliyi gərginliyin əsas səbəbləri həll edilməyincə daha çox toqquşmanın baş verəcəyi barədə xəbərdarlıq edib.

Müdafiə Nazirliyinin mətbuat xidmətinin rəhbəri Vaqif Dərgahlı reportajda deyir: "Hərbi olaraq bizim vəzifəmiz müharibəyə hazır olmaqdır. Azərbaycan Ordusu istənilən halda münaqişənin hərbi yolla həll olunmasında iştirak edə bilər. 2016-cı ildə Azərbaycan Ordusu münaqişənin hərbi yolla həll olunmasının mümkünliyünü göstərdi. Bir sözlə, Azərbaycan Ordusu müharibəyə hazırdır.

Ali Baş Komandanın tapşırığına əsasən, 2014-cü ildən başlayaraq Azərbaycan Ordusunda genişmiqyaslı islahatlara start verildi. Xüsusilə şəxsi heyətin komplekt-

ləşdirilməsi, ordunun müasirləşdirilməsi, ən yüksək dəqiqliyə malik silahların alınması yerləşdirilməsi məsələsi. Erməni tərəfi itkilərinin çox az olduğunu desə də, amma bizim apardığımız çəkilişlər və əldə etdiyimiz əməliyyat məlumatları onu deməyə əsas verir ki, ölü və yaralı olaraq düşmən tərəfi yüzlərlə itki verib".

Jurnalist: Münaqişə geosiyasi baxımdan bir çox nəticələrə səbəb ola bilər. Milyardlarla dolların idarə olunması təhlükə altında düşə bilər. Uinston Çörçil demişdir: Əgər neft kralıqadırsa,

nümayəndələri bildirirlər ki, bir gün ermənilərlə birlikdə yaşamaq mümkün ola bilər, lakin onlar öz torpaqlarına geri qayıtmadan uzunmüddətli sülh real deyil.

Dağlıq Qarabağın azərbaycanlı icmasının rəhbəri Tural Gəncəliyev:

Ermənistanla Azərbaycan sərhədində yaşanan ən son gərginlik və Ermənistan silahlı qüvvələrinin Azərbaycanın digər torpaqlarına da hücum və işğal etmək cəhdləri vəziyyətin nə dərəcədə həssas olduğunu və bu münaqişənin ən tez zamanda həll edilməsinin zərurliyini göstərdi. Ermənilərin bu özbaşınalığı üçüncü onillikdir ki, davam

edir. Ermənistan Azərbaycanın Dağlıq Qarabağ bölgəsini və onun ətraf rayonlarını işğal altında saxlayır. Bu dəfə isə gərginlik Azərbaycanın işğal olunmuş regionlarında yox, Dağlıq Qarabağdan 130 kilometr aralıda baş verdi. Bu da onu göstərir ki, bu Ermənistanın Azərbaycana qarşı planlaşdırılmış hücumudur. Bizim böyük ümidlərimiz var ki, öz doğma torpaqlarımıza qayıdacağımız günlər gəlib çatacaq və biz Azərbaycanın beynəlxalq səviyyədə tanınmış ərazilərini və pozulmuş hüquqlarımızı bərpa edəcəyik. Atəşkəs hər zaman davam etmək üçün deyil. Buna görə də bizim üçün çox vacibdir ki, bu münaqişəni ən tez zamanda həll edək. Yoxsa bu növbəti nəsillər üçün çox ağır bir yük olacaq.

Jurnalist deyir ki, tarixin ağır yük daşması çətinliklərə gətirib çıxara bilər. Bakının qədim hissəsində Azərbaycan Xalq Cümhuriyyətinə həsr olunmuş abidə var. Bununla bağlı Hikmət Hacıyev deyir: "Bu abidə 1918-ci ili xatırladır. Azərbaycan Xalq Cümhuriyyəti yaradıldı, Türkiyə bolşevik və daşnak ordularının Bakıda törətdikləri qətləmlə mübarizədə Azərbaycana qardaş əlini uzatdı. Yüz il sonra - 2018-ci ildə Azərbaycan və Türkiyə Silahlı Qüvvələri Bakının küçələrində yeni və köhnə formalarla yürüş etdilər.

Sonda müəllif vurğulayır ki, dondurulmuş münaqişə olmur. Münaqişə kökündən həll olunanaq münaqişə olaraq qalır. Əgər həll olunmasa o partlaya bilər. Biz Azərbaycandan bir daha ayrılmamağa hazırlaşarkən mən özümdən asılı olmayaraq düşündüm ki, gərəsen bir də nə vaxt bu gözəl ölkəyə bu savaştan yeni qığılcımını işıqlandırmaq üçün qayıtmalı olacağam. Bu münaqişənin sonu hələ görünmür.



## Sahibə Qafarova: "Türkiyə ilə dostluğumuz sarsılmazdır"

**A**vqustun 24-də Milli Məclisin Sədri Sahibə Qafarovanın Türkiyə Böyük Millət Məclisinin Sədri Mustafa Şantopla növbəti telefon danışığı olub.

Milli Məclisin Mətbuat və İctimaiyyətlə əlaqələr şöbə-sindən AZƏRTAC-a verilən məlumata görə, telefon danışığında Spiker həmkarını və onun simasında bütün türk xalqını Türkiyə tarixinin ən böyük təbii qaz yatağının kəşf olunması münasibətilə həm öz adından, həm də Milli Məclisin deputatları adından təbrik edib. Sədr deyib ki, yeni qaz yatağının işlənməsi qardaş və dost Türkiyə xalqına böyük faydalar gətirməklə yanaşı, onun beynəlxalq aləmdə nüfuzunun daha da yüksəlməsinə öz müsbət təsirini göstərəcək, iqtisadiyyatının daha da güclənməsinə yeni impuls verəcək.

Telefon danışığı zamanı spikerlər Azərbaycan və Türkiyənin enerji təhlükəsizliyi sahəsində



birlikdə həyata keçirdikləri qlobal layihələrin əhəmiyyətini bir daha vurğulayıb, bu ölkələrin regionda reallaşdırdıqları digər layihələrin də müvəffəqiyyətlə nəticələnməsinə əminliklərini söyləyiblər.

Milli Məclisin Sədri bildirib ki, Türkiyənin uğurları bizi də qəlbən sevindirir. Azərbaycan-Türkiyə dostluğu xalqlarımızın rifahı naminə bundan sonra da inkişaf edəcək. Türkiyə ilə dostluğumuz sarsılmazdır. Söhbət zamanı tərəfləri maraqlandıran digər məsələlər barədə də danışılıb.

## Müdafiə Nazirliyi erməni diversantın üzərindən götürülən ləvazimatların fotolarını təqdim edib



Qurgen Alaverdyanın üzərindən götürülən əşyaları ictimaiyyətə təqdim edir.

**A**vqustun 23-də saat 05:45 radələrində cəbhənin Goranboy rayonu istiqamətində tərribat törədən Ermənistan silahlı qüvvələrinin diversiya-kəşfiyyat qrupunun komandirinin üzərində bir sıra hərbi ləvazimatlar və şəxsi əşyalar aşkarlanıb. AZƏRTAC Müdafiə Nazirliyinin mətbuat xidmətinə istinadla erməni diversiya qrupunun komandiri baş leytenant

## Qara dənizdəki qaz yatağı Azərbaycanın qaz ixracına necə təsir edəcək?

**"Türkiyə xarici ölkələrdən mavi qaz idxalını davam etdirəcək. Azərbaycan isə Türkiyəyə qaz ixracı həcmələrini 2021-ci il və 2022-ci ilə qədər 12.5 milyard kubmetrə qədər çatdıracaq. Əlavə olaraq qeyd edək ki,**

**Azərbaycan qazı öz keyfiyyətinə və qiymətinə görə Türkiyə bazarında kifayət qədər rəqabətə davamlıdır". Bu sözləri SİA-ya açıqlamasında Neft Araşdırmaları Mərkəzinin rəhbəri, neft və qaz məsələləri üzrə mütəxəssis İlham Şaban Türkiyənin Qara dənizdə kəşf etdiyi təbii qaz yatağının Azərbaycanın regiona qaz ixracına hansı dərəcədə təsir edəcəyindən danışarkən deyib.**

Onun sözlərinə görə, rəsmi statistikalara əsasən, Türkiyə ötən il, yəni, 2019-cu ildə xarici ölkələrdən 44 milyard kubmetrdən artıq qaz istehlak edib, lakin, bu Türkiyənin real maye qaza olan tələbatı deyil: "Təbii ki, bu bir sıra amillərdən asılıdır. Həmçinin, klimativ faktorlardan irəli gələn, yəni, mülayim qış və mülayim yay fəsillərinə bağlı olaraq Türkiyənin mavi qaza tələbatının azalması fonunda baş verən faktorlardır. Türkiyə maye qaza olan ehtiyacının təqribən 11 milyard kubmetrini boru kəmərləri vasitəsilə ödəyib. Hazırda 2020-ci ildə maye qazın dünya bazarında qiymətlərinin xeyli ucuzlaşması səbəbindən mavi qazın idxalı kifayət qədər azdır. Lakin, Türkiyənin mavi qaz idxal etməsi üçün kifayət qədər imkanı var".



Ekspertin fikrincə, Türkiyənin öz ehtiyaclarını ödəməsi üçün Qara dənizdə kəşf edilən təbii qaz yatağının istehsal gücünə nəzər salsaq, bu, təxminən 8 milyard kubmetr arasında olacaq: "Ən yaxşı halda bu qaz yatağının 5 il ərzində istismara verilməsi gözlənilir. Yəni, əgər bu baş versə, qaz yatağı Türkiyənin ehtiyaclarının 15-20 faiz arasında olan göstəricisini ödəyə bilər".

İlham Şaban vurğulayıb ki, bununla belə Türkiyə xarici ölkələrdən qaz idxalını davam etdirəcək və Azərbaycan Türkiyəyə qaz ixrac etməyə davam edəcək: "Türkiyə xarici ölkələrdən mavi qaz idxalını davam etdirəcək. Qaz bazarlarını öyrənən bir mütəxəssis kimi deyə bilərəm ki, Qara dənizdə kəşf edilən təbii qaz yatağının Türkiyənin Azərbaycandan qaz idxal etməsinə ciddi bir təsiri olmayacaq. Sadəcə, Türkiyə özünün bazarlarında rəqabəti artıracaq. Çünki, Türkiyə 10 ölkədən qaz idxalı həyata keçirir. Bu cəhətdən, Türkiyə özünü yalnız bir ölkəyə bağlamaz. Bu anormallıq olardı. Bununla da Türkiyə rəqabət şəraitini yaradaraq bu 10 ölkəyə fayda verməyə davam edəcək. Bu proseslər fonunda qeyd etmək istərdim ki, Azərbaycan qazı öz keyfiyyətinə və qiymətinə görə Türkiyə bazarında rəqabətə davamlıdır. Ötən il, yəni, 2019-cu ildə Azərbaycan Türkiyəyə 9,5 milyard kubmetr qaz ixrac edib. Ölkəmiz Türkiyəyə qaz ixracı həcmələrini 2021-ci və 2022-ci ildə 12.5 milyard kubmetrə qədər çatdıracaq".

Nigar Məmmədova

## Siyavuş Novruzov istefa verdi



**Y**eni Azərbaycan Partiyası (YAP) İcra katibinin müavini Siyavuş Novruzov partiyanın Sədri İlham Əliyevə müraciət edərək onu partiya da tutduğu vəzifədən azad etmək barədə xahiş edib. Bu barədə SİA-ya YAP-ın Mətbuat xidmətindən məlumat verilib.

## Düşmənin uğursuz diversiya cəhdi: Tovuz zəfərinin davamı!

### Erməni tərəfi bu məsələnin əsl mahiyyətini yalan informasiyaları ilə gizlətməyə çalışır

Ermənistanın Azərbaycana qarşı yürütdüyü işğalçılıq siyasəti və həmin siyasətin təməlinə dayanan tərribatçılıq cəhdləri davam etməkdədir. Bu cəhdlərin hər birinin arxasında təcavüzkarlıq faktorları ilə yanaşı, həm də digər kirli maraqların dayandığı şübhəsizdir. O da sirr deyil ki, artıq uzun illərdir ATƏT-in Minsk qrupu Ermənistan-Azərbaycan, Dağlıq Qarabağ münaqişəsinin həlli istiqamətində heç bir



müsbət, əməli iş apara bilməyib və bunun nəticəsidir ki, atəşkəs rejiminin mövcudluğuna baxmayaraq, erməni tərəfi dəfələrlə (!) öz silahlı tərribatlarını davam etdirir, mülki əhalimiz atəş altında saxlanılır, eyni zamanda, cəbhəyanı ərazilərdə çoxsaylı vətəndaşlarımız həyatlarını itirirlər.

### Azərbaycan Ordusunun növbəti addımlarını atmaması üçün yalvarmağa başladılar

Məhz 2016-cı ildəki aprel tərribatı da bu sıradan oldu və şanlı Silahlı Qüvvələrimiz işğalçıların dərslərini verməklə yanaşı, düşməne sarsıdıcı məğlubiyyət yaşatdı, işğal altındakı ərazilərimizin müəyyən bir qismi, habelə strateji yüksəkliklər, qarşı tərəfin postları ələ keçirilərək, geri qaytarıldı. Canlı və texniki itkilər verən ermənilər dərhal beynəlxalq təşkilatların ayaqları altına düşərək, qələbə yürüşü edən Azərbaycan Ordusunun növbəti addımlarını atmaması üçün yalvarmağa başladılar. 2017-ci ildə də tərribat cəhdində bulunan düşmən bu dəfə Naxçıvanda istehkamlarını itirdi və geri çəkildi. Bu, qələbə tariximizə Günnüt zəfəri olaraq düşdü.

### Erməni hakimiyyəti ölkə daxilində mövcud olan kütləvi xalq narazılıqlarını, etirazları ört-basdır etməkdən ötrü belə mənfur addımlara gedir

Lakin Ermənistandakı hakimiyyət dəyişikliklərinə baxmayaraq, bu ölkənin işğalçı siması dəyişməmiş qaldı, hətta onların təcavüzkarlıq meyilləri daha da artdı. Düşmən kiçik tərribatçılıqlara əl atsa da, bu ilin iyulunda Azərbaycanın dövlət sərhədi istiqamətində heyasızlıq göstərdi, Tovuz rayonunun sərhədyanı kəndlərini hədəfə alaraq, öz çirkin niyyətini bir daha bürüzə verdi. Ancaq Azərbaycan Ordusunun əsgərindən tutmuş ən yüksək rütbəli zabıtlarına qədər hər kəs işğalçıların bu addımlarının da qarşısını əzmlə, döyüş ruhu ilə aldı, onlara öz yerlərini göstərərək, nə qədər zəif, gücsüz və yararsız orduya malik olduqlarını isbatladı.

O da əbəb deyil ki, erməni hakimiyyəti ölkə daxilində mövcud olan kütləvi xalq narazılıqlarını, etirazları ört-basdır etməkdən ötrü belə mənfur addımlara gedir, siyasi uğursuzluqlarını həmin vasitə ilə gizlədir, fikir yayındırmağa çalışırlar. Bu baxımdan, Ermənistan silahlı qüvvələrinin diversiya-kəşfiyyat qruplarının zaman-zaman ərazilərimizə soxulmaları halları baş verir ki, onların da qarşılıq qətiyyətlə alınır. Belə ki, bu ərəfələrdə Azərbaycanın Goranboy rayonu istiqamətindəki sərhəd zolağını keçməyə cəhd göstərən düşmənin diversiya-kəşfiyyat qrupunun ələ keçirilməsi də məhz bu sıradandır. Ancaq daha bir amili də qeyd etmək olar ki, bu diversiya cəhdi də cari ilin iyulunda Azərbaycan-Ermənistan dövlət sərhədinin Tovuz rayonu istiqamətində ermənilərin həyata keçirdikləri tərribatın davamıdır.

### Ən əsası isə, diversiya -kəşfiyyat qrupun komandirinin hərbiçilərimiz tərəfindən əsir götürülməsidir

Lakin düşmənin ciddi-cəhdlərinə baxmayaraq, Azərbaycan Silahlı Qüvvələrinin göstərdiyi ayıq-sayıqlığı nəticəsində, eyni zamanda peşəkərliliyi sayəsində diversiya qrupunun bir hissəsini məhv edib, habelə, yaralananların da olması barədə məlumatlar mövcuddur.

Ən əsası isə, diversiya -kəşfiyyat qrupun komandirinin hərbiçilərimiz tərəfindən əsir götürülməsidir.

Yeri gəlmişkən, daha bir fakt bəlli olub ki, Ermənistan tərəfi zaman-zaman mətbuatda əsgər ölümləri ilə bağlı informasiyalar yayırlar, ancaq bu ölümlərin hər biri bilavasitə diversiyalarla bağlıdır. Daha dəqiq desək, erməni tərəfi bu məsələnin əsl mahiyyətini yalan informasiyaları ilə gizlətməyə çalışır. Lakin onların yalanları dərhal üzə çıxır.

Ermənilərin daha bir tərribatçı cəhdinin qarşısının alınması isə, əslində Tovuz hadisələri kimi Azərbaycan Ordusunun daha bir uğuru, yağı düşmən üzərindəki qələbəsinin davamıdır. Bu qələbələr isə ardıcıl olacaq - işğal altında qalan, eyni zamanda bütün tarixi və özəli torpaqlarımız geri qaytarılana qədər!

Rövşən RƏSULOV







## “Ermənistanın Tovuzdakı silahlı təxribatı Dağlıq Qarabağ münaqişəsinin həlli ilə bağlı sülh prosesinə böyük zərbə vurdu”

Vatikanın internet portallarında Azərbaycan səfirinin müsahibəsi dərc olunub

**1** iyul ayında Ermənistanın Azərbaycanın Tovuz rayonu istiqamətində silahlı təxribatı Ermənistan-Azərbaycan Dağlıq Qarabağ münaqişəsinin həlli ilə bağlı sülh prosesinə böyük zərbə vurdu, ATƏT-in Minsk qrupuna və həmsədrərinə olan inamımızı sarsıtdı.



Ancaq irəliləməliyin və bu kontekstdə Pontifikin 19 iyul tarixli bəyanatını alqışlayırıq. O da “beynəlxalq ictimaiyyətin fəal iştirakı ilə, dialoq və münaqişə tərəflərinin iradəsi ilə bu münaqişənin davamlı dinc həllinə nail ola biləcəyimizə” ümid etdiyini bildirdi. ...Bu Katolik kilsəsi rəhbərinin çox balanslı və konstruktiv bəyanatıdır və sülh prosesini stimullaşdırmaq üçün çox böyük əhəmiyyət daşıyır. Papanın bu çağırışına cavab olaraq, Azərbaycan Ermənistan-Azərbaycan münaqişəsinin həlli ilə bağlı əsaslı danışıqlar prosesinə hazır olduğunu bir daha təsdiqlədi.

AZƏRTAC xəbər verir ki, bu fikirləri Azərbaycanın Fransada və eyni zamanda, Vatikandakı səfiri Rəhman Mustafayev Müqəddəs Taxt-Tacın Acistampa.com (Katolik Xəbər Ajansı) portalına verdiyi müsahibəsində deyib.

Səfir bildirib ki, Ermənistan-Azərbaycan Dağlıq Qarabağ münaqişəsinin tənzimlənməsi üçün hüquqi və siyasi baza BMT Təhlükəsizlik Şurasının 1993-cü il tarixli qətnamələrində, eləcə də ATƏT-in qərarlarında, xüsusilə də 1994-cü ilin dekabrında ATƏT-in Budapeşt Sammitində müəyyən edilib. Bu, mərhələli yanaşmadır və ilk növbədə, münaqişənin əsas nəticələri aradan qaldırılmalıdır. Başqa sözlə, ilk növbədə, Ermənistan silahlı qüvvələrinin Azərbaycanın bütün işğal olunmuş ərazilərindən dərhal, tam və qeyd-şərtsiz çıxarılması təmin edilməlidir. İkinci mərhələ, doğma yurdlarından didərgin salınmış azərbaycanlı əhalinin öz evlərinə dönməsidir. Dağlıq Qarabağın erməni və azərbaycanlı icmaları arasındakı əlaqələr, eləcə də işğaldan əziyyət çəkən bölgənin iqtisadi inkişafı bərpa edilməlidir. Nəhayət son mərhələ Dağlıq Qarabağın azərbaycanlı icmasının birbaşa, tam və bərabər iştirakı ilə Dağlıq Qarabağın statusunun işlənilib hazırlanmasıdır.

“Təəssüf ki, erməni tərəfi öz müqəddəratını təyin etmə prinsipi məsələsini “öz zövqünə görə” şərh edir. Lakin beynəlxalq hüquq sistemi “restoran menyusu” deyil ki, oradan “zövqünüzə görə” istədiyinizi seçə bilərsiniz. Bu, bütün prinsiplərin qarşılıqlı formada bir-birinə bağlı olan, bir-birini daha da möhkəmləndirən və bizi humanitar fəlakətlərdən, insan haqlarının pozulmasından və təcavüz aktlarından qorumaq üçün bir yerə yığılmış vahid bir sistemdir”, - deyərək səfir qeyd edib.

Vurğulayıb ki, erməni xalqı öz müqəddəratını təyin etmə hüququnu artıq həyata keçirərək, 1991-ci ildə müstəqil dövlətini yaradıb. 1970-ci il oktyabrın 24-də BMT Baş Assambleyası tərəfindən qəbul edilmiş və 1975-ci il Helsinki Yekun Aktının əsa-

sını təşkil edən beynəlxalq hüquq prinsipləri haqqında bəyannamədə qeyd olunur ki, xalqların öz müqəddəratını təyin etmə prinsipi “suveren və müstəqil dövlətlərin ərazi bütövlüyünün parçalanmasına və ya pozulmasına

səbəb olacaq hər hansı bir hərəkətin təşviqi kimi təsif edilməməlidir”. Bundan əlavə, BMT Baş Assambleyasının Bəyannaməsində, öz müqəddəratını təyin etmə prinsipinə verilən şərhə də qeyd edilib ki, “hər bir dövlət hər hansı digər dövlətin ərazi bütövlüyünün qismən və ya tamamilə pozulmasına yönəlmiş hər hansı bir hərəkətdən çəkinməlidir”.

Səfir vurğulayıb ki, Ümumdünya İnsan Hüquqları Bəyannaməsindən və digər beynəlxalq hüquqi sənədlərdən görüldüyü kimi, qanuni hüquq qeyri-qanuni aktdan irəli gələ bilməz. Yəni, bir milli qrup üçün hüquq və azadlıqların reallaşdırılması digər milli qrupların hüquq və azadlıqlarının pozulmasına apara bilməz.

Xatırladıb ki, təxminən 700 min azərbaycanlı, rus, kürd Dağlıq Qarabağ və onun ətrafında 1992-1993-cü illərdə işğal edilmiş 7 rayonda didərgin salınıb. Münaqişənin qurbanı olan bir milyon azərbaycanlı qaçqın və məcburi köçkünün hüquq və azadlıqları pozulub və onlar bərpa edilməlidir.

“Azərbaycanın ərazi bütövlüyünü təmin etmək və tərkibində Dağlıq Qarabağın öz müqəddəratını təyin etmək, onun iki icmasının - erməni və azərbaycanlıların hüquq və azadlıqlarını qorumaqla bağlı mövqeyimiz beynəlxalq hüquqi bazaya əsaslanır. Ancaq bu istiqamətdə irəliləyiş üçün möhkəm baza kifayət deyil. Papanın haqlı olaraq qeyd etdiyi kimi, beynəlxalq ictimaiyyətin fəal iştirakı və münaqişə tərəflərinin iradəsi vacibdir”, - deyərək R.Mustafayev diqqətə çatdırıb.

## “ASAN müraciət sistemi” vətəndaşı narahat edən problemlərin həllini sürətləndirməyə hesablanıb

Prezident İlham Əliyevin Sərəncamı ilə yaradılan “ASAN müraciət sistemi” ilk növbədə vətəndaşı narahat edən problemlərin həllini sürətləndirməyə hesablanıb. Sərəncamın əsas məqsədi kommunal, yol və infrastruktur, abadlıq və digər məsələlərlə bağlı vətəndaş şikayətlərini aidiyyəti qurumlara yönləndirmək və onların müvafiq qanunlar çərçivəsində həllini nəzərdə tutur.

Bu fikirləri AZƏRTAC-açıqlamasında Milli Məclisin deputatı Könül Nurullayeva bildirib. Deputat qeyd edib ki, məhz bunun vasitəsilə aidiyyəti strukturlar hansı ərazidə problemlərin olduğunu, onların sayını və görülən tədbirlərin xəritəsini izləyə biləcəklər: “Şikayətlər operativ surətdə dövlət qurumlarına göndəriləcək. Nəticə etibarlı ilə məhz bu platforma sayəsində ikitərəfli nəzarət sistemi qurulacaq. Bu da sosial problemlərə vaxtında və operativ müdaxilə sayəsində çevik tədbirlər görməyə imkan yaradacaq. Burada innovativ yeniliklərin tətbiqi sayəsində vətəndaş vaxta qənaət etmiş olacaq, eyni zamanda, aidiyyəti dövlət qurumları öz fəaliyyətlərini müvafiq problemlərin həll edilməsi istiqamətində səfərbər edəcəklər. Qeyd edim ki, bu cür müraciətlər intensiv şəkildə Deputat Qərargahlarına da daxil olur. Hazırda isə şikayətlər vahid mərkəzəndə idarə olunmaqla həll prosesini sürətləndirəcək”.


Vətəndaş cəmiyyətinin sosial məsələlərin həllində iştirakının olduqca vacib olduğunu diqqətə çatdıran K.Nurullayevanın sözlərinə görə, bəzi hallarda vətəndaşların müraciətlərinə baxılmır və ya proses heç bir əsas olmadan uzadılır. Eyni zamanda, bəzi dövlət qurumlarında bürokratik əngəllər vətəndaşların haqlı narazılığına səbəb olur. Deputat qeyd edib ki, bu mənada yeni yaradılan platforma dövlət qurumlarının məsuliyyətini artırmaqla yanaşı, sağlamlıq rəqabət mühiti də formalaşdıracaq. Nəticədə həm vətəndaş onu narahat edən problemlərin həllinə nail olacaq, həm də dövlət qurumları öz fəaliyyətlərinin səmərəliliyini artıracaq.



## Dağlıq Qarabağ bölgəsinin azərbaycanlı icması Cəbrayıl və Füzuli rayonlarının işğalının 27-ci ildönümü ilə əlaqədar bəyanat yayıb

Azərbaycan Respublikası Dağlıq Qarabağ bölgəsinin azərbaycanlı icması Cəbrayıl və Füzuli rayonlarının Ermənistan Silahlı Qüvvələri tərəfindən işğalının 27-ci ildönümü ilə əlaqədar bəyanat yayıb. AZƏRTAC Dağlıq Qarabağ bölgəsinin azərbaycanlı icmasının bəyanatını təqdim edir.

1993-cü ilin 23 avqust tarixində Cəbrayıl və Füzuli rayonları təcavüzkar Ermənistan Silahlı Qüvvələri tərəfindən işğal edilib. Cəbrayıl rayonunun işğal edilmiş 1050 kvadratkilometr ərazisindən 60 minə yaxın əhali etnik təmizlənməyə məruz qalıb, rayon mərkəzi və 90 kənd erməni vandalizmi nəticəsində məhv edilib. Həmçinin 400 nəfər şəhid olub, 91 nəfər əsir və itkin düşüb və 177 nəfər əlil



## Koronavirusa qarşı peyvəndlər əhaliyə hansı qaydada paylanacaq?

**E**pidemiyalara Hazırlıq Sahəsində İnnovasiyalar üzrə Koalisiya (CEPI), Vaksın və İmmunizasiya üzrə Qlobal Aliyans (GAVI) və Ümumdünya Səhiyyə Təşkilatının (ÜST) təşəbbüsü ilə həyata keçirilən COVAX bütün ölkələr üçün effektiv peyvənd axtarışını sürətləndirən mexanizmdir. Bu mexanizmə peyvəndlərlə bağlı GAVI ilə işləyən 92 ölkə və fərdi qaydada maliyyə dəstəyi göstərən 80 ölkə daxildir. Bu barədə Ümumdünya Səhiyyə Təşkilatından bildirilib.

Məlumatda bildirilir ki, COVAX dünyada COVID-19-a qarşı peyvəndlərə sürətli, ədalətli və bərabər əlçatanlığı təmin etmək üçün hazırlanmış bir mexanizmdir: “COVAX-in məqsədi 2021-ci ilin sonundakı normativ təsdiqlənmə və ya ÜST-nin prekvalifikasiya mərhələsindən keçmiş iki milyard doza miqdarında təhlükəsiz və effektiv peyvəndin paylanmasıdır. Bu peyvəndlər paylanarkən ilk öncə tıbb işçilərinə üstünlük veriləcək, daha sonra iştirakçı ölkələrin əhalisinin 20%-ni əhatə etməsi üçün genişləndiriləcək bütün iştirakçı ölkələrə əhalilərinin nisbətələrinə uyğun bərabər şəkildə çatdırılacaqdır. Bundan sonra isə əlavə dozalar ölkələrdəki ehtiyac, həssaslıq və COVID-19 təhlükəsi nəzərə alınaraq paylanacaqdır. COVAX mexanizmi böyük alovlanmalara qarşı mübarizə daxil olmaqla, fəvqəladə hallarda və humanitar məqsədlərlə istifadə üçün də ehtiyat doza saxlayacaq.

Bu təşəbbüsün müvəffəqiyyəti hökumətlərin kifayət qədər maliyyə ayırmasından və peyvənd istehsalçıların global həll yolunun təqdim edilməsi məqsədilə geniş miqyasda iştirak öhdəliyindən asılı olacaq. COVAX mexanizmi tezliklə 165 ölkə ilə - peyvəndləri öz daxili büdcələri hesabına maliyyələşdirən və əvvəlcədən ödəniş ilə avqustun sonundakı doza almaq öhdəliyi götürən, bununla COVAX mexanizmində iştirakını təmin etmələri tələb olunan ölkələrlə konsultasiya prosesinə başlayacaq. COVAX tərəfdaşları bu günə qədər əhəmiyyətli bir irəliləyiş əldə ediblər. Belə ki, doqquz namizəd peyvənddən yeddisi klinik sınaqlarda CEPI tərəfindən dəstəklənib”.



olub. Füzuli rayonunun mərkəzi və 50 kəndinin Ermənistan ordusu tərəfindən işğal nəticəsində 657 nəfər şəhid olub, 181 nəfər əsir və itkin düşüb və 400 nəfərədək rayon sakinini əlil olub.

Təcavüzkar Ermənistanın münaqişənin əvvəlində iddia etdiyi əzəli torpağımız olan Dağlıq Qarabağdan əlavə ətraf 7 rayonu da işğal etməsi, onun əsl məqsədinin güc yolu ilə ərazilərimizi ilhaq etmək olduğunu göstərir. Həmin ərazilərə kənardan etnik ermənilərin qanunsuz köçürülməsi siyasəti də bunu təsdiq edir.

Bir daha bəyan edirik ki, Ermənistan-Azərbaycan münaqişəsinin ədalətli və davamlı həlli yalnız təcavüzkar Ermənistan Silahlı Qüvvələrinin bütün işğal olunmuş ərazilərimizdən çıxarılmasından və etnik təmizlənməyə məruz qalmış soydaşlarımızın öz doğma torpaqlarına qayıdışından sonra mümkündür.













Qəzet 1991-ci il  
yanvarın 11-dən çıxır

25 avqust

Son səhifə

Kapitan PSJ-dən ayrıldı



Kuman Suaresə zəng etdi,  
"Barselona"dan qovdu!

**"Barselona"nın futbolçusu Luis Suaresin komandadan göndəriləcəyi ilə bağlı növbəti xəbər yayılıb. Qol.az İspaniyanın "Rac1" radiosuna istinadən xəbər verir ki, yeni baş məşqçi Ronald Kuman 33 yaşlı hücumçuya zəng vuraraq, onu növbəti mövsüm üçün komandada düşünmədiyini deyib.**

Bundan əlavə, uruqvaylı oyunçu Kataloniya klubunun təlim-məşq toplanışı haqda heç bir bildiriş almayıb. Tezliklə "Barselona"nın vəkillərinin Suareslə görüşəcəyi və onun 2021-ci ildə başa çatacaq müqaviləsinə xitam verəcəkləri bildirilib. Bundan əvvəl futbolçunun 2007/11-ci illərdə çıxış etdiyi "Ayaks"a qayıdacağı barədə xəbərlər yayılmışdı. Xatırladaq ki, L.Suares "Barselona"ya 2014-cü ildə "Liverpool"dan keçib..



Qanunsuz ov edənlər  
cərimələndi

**D**övlət Ekoloji Təhlükəsizlik Xidmətinin və Su Nəqliyyatında Polis İdarəsinin əməkdaşlarının birgə keçirdiyi nəzarət tədbiri zamanı İmişli rayonu ərazisindəki Sarısu Ovçuluq Təsərrüfatında qanunsuz ov edənlər saxlanılıb.

Bunu AZƏRTAC-a xidmətin rəis müavini Bəhruz Məhəmmədov bildirib. "Araşdırma zamanı brakonyerlərin Sabirabad rayon sakinləri Tahir Muxtarov və Ruslan Əhmədov olduğu məlum olub. Onlardan ov tüfəngləri və ovlanmış qaşqaldaq quşları götürüldü. Faktla bağlı qanun pozucuları barəsində protokol tərtib edilib və hər biri 1000 manat məbləğində cərimələnib", - deyə B.Məhəmmədov qeyd edib.



"Neftçi" portuqaliyalı futbolçuya təklif göndərilib

Hücum xəttində problemləri olan Bakının "Neftçi" klubu futbolçu axtarışlarını davam etdirir.

Paytaxt klubu son olaraq portuqaliyalı futbolçu Ze Manuele təklif göndərilib. Xəzərxeber.az xəbər verir ki, futbolçu Portuqaliyada "Santa Klara" klubunda oynayır. İyirmi doqquz yaşlı forvard vaxtilə Portuqaliyanın U-18 yığmasının şərəfini qoruyub.

"Merelinsense"nin yetirməsi olan Z.Manuel karyerası ərzində "Braça", "Boavişta", "Portu", "Vitoriya Setubal", "Visla Krakov" və digər komandalarda çıxış edib. 2018-ci ildən "Santa Klara"da oynayan hücumçu bu müddətdə 54 oyuna çıxaraq 12 qol vurub. "Neftçi"nin rəsmi təklif göndərdiyi portuqaliyalı şərtləri qəbul edərsə, onunla ikiillik müqavilə imzalanaçaq.



Aralarındakı  
16 yaş fərqi  
evliliyə mane  
olmadı

Məşhur aktrisa Zeynep Tuğçe Bayat və Cansel Elçin 3 illik münasibətlerini rəsmiləşdirmək qərarına gəlib.

Ulduzlar dünən səssiz-sədasız evlənib. Aktyorların toy fotosessiyası sosial şəbəkələrdə yayılıb. Qeyd edək ki, 46 yaşlı



aktyorun həyat yoldaşı ilə aralarında 16 yaş fərqi var. "Gönülçelen" serialında tanış olan, sonradan teatr tamaşasında yolları yeni-dən kəsişən ulduzların arasındakı yaş münasibətlərinə mane olmayıb./Publika.az

Suraxanıda tüfəng tapılıb

Polis əməkdaşları qanunsuz saxlanılan silah-sursatın aşkarlanaraq götürülməsi məqsədilə əməliyyat tədbirlərini davam etdirirlər.

Daxili İşlər Nazirliyinin məlumat xidmətindən AZƏRTAC-a bildiriblər ki, Suraxanı Rayon Polis İdarəsinin 31-ci polis bölməsinin əməkdaşları tərəfindən avqustun 23-də Suraxanı qəsəbəsi ərazisində nömrəsi və markası silinmiş yivli beşaçılan tüfəng tapılıb. Faktla bağlı tədqiqat aparılır.



Kıvançdan həyat yoldaşına jest

**T**ürkiyəli aktyor Kıvanç Tatlıtuğ modelyer həyat yoldaşı Başak Dizerə jest edib. XəzərXəbər Axşam.az-a istinadən xəbər verir ki, sonuncu reklam çarxından 2 milyon manat qazanan aktyor Dizerə aylığı 20 min TL (təxminən 5 min manat) dəyərində olan mağaza kirayələyib.



Baş redaktor:

Bəhruz Quliyev

Baş redaktorun müavinləri:

Valeh Məhərrəmli  
Fətulla Həsənov

Ünvanımız: Bakı şəhəri,  
Üzeyir Hacıbəyov  
küçəsi, 66.

Şəhadətnamə: № 022492  
<http://www.ses-news.az>  
<http://www.sesqazeti.az>  
E-mail: [ses@sia.az](mailto:ses@sia.az)  
Tel: 598-33-90 Faks: 493-11-62

Redaksiyanın mövqeyi ilə müəllifin  
mövqeyi üst-üstə düşməyə bilər.

Qəzet "Səs" in komputer mərkəzində yayılır, səhifələndir.  
"Azərbaycan" nəşriyyatında çap olunur  
Qəzetdə AzərTAC, SİA və AZADİFORM informasiya agentliklərinin məlumatlarından istifadə olunur.

Qəzet  
bazar və bazar  
ertəsindən  
başqa hər gün  
nəşr olunur  
Tiraj: 4600